

特别说明

此资料来自豆丁网(<http://www.docin.com/>)

您现在所看到的文档是使用**下载器**所生成的文档

此文档的原件位于

<http://www.docin.com/p-109554676.html>

感谢您的支持

抱米花

<http://blog.sina.com.cn/lotusbaob>

ئىندىئانلار ھالاكىتىنىڭ باش ئاخىرى

- غەربىي ياۋرۇپا تاجاۋۇزچىلىرىنىڭ مۇستەملىكىچىلىك ھىيلىسى

ئۆمەر جان ئىمىن

ئىندىئانلار، ئاۋستىرالىيانلار، پولىنىزىيانلار... دۇنيا سوراپ باققان خەلقلەر ئىدى. تاجاۋۇزچىلارنىڭ بالاخور نەپىسى ئۇلارنى يەپ كەتتى. بۇ «مۇستەملىكىچىلىك تارىخى ئىنسانىيەت سالنامىسىگە قانلىق قىلىچ ۋە يالقۇنلۇق ئوت تىلى بىلەن يېزىلىپ قالدى.» (ماركس) كولۇمبونىڭ مۇۋەپپەقىيىتى ئىندىئانلارغا قىيامەت ئېلىپ كەلدى. ئۇ 1513 - يىلى تۇنجى بۇلۇپ ئامېرىكا قىتئەسىدە مۇستەملىكىە ئورنىاتتى. شۇنىڭدىن كىيىن ئەنگىلىيە، فىرانسىيە، پورتىگالىيە، ۋە گوللاندىيە مۇستەملىكىچىلىرى ئارقىلا - ئارقىدىن قوشۇن كىرگۈزۈپ، ئىسپانىيە بىلەن مۇستەملىكىە تالاشتى. بىر ئەسىرگە يەتمىگەن ۋاقىت ئىچىدە پۈتكۈل ئامېرىكا قىتئەسى مۇستەملىكىچىلەرنىڭ تۆمۈر تاپىنى ئاستىدا قالدى. تاجاۋۇزچى ئەل ھۆكۈمەتلىرى ئىندىئانلارنى قۇل قىلىش جەريانىدا مۇستەملىكىچىلىك ھىيلىسىنىڭ ئۈلگىسىنى ياراتتى.

1. ئەپسانە = رىۋايەتلەر ئارقىلىق كېڭەيمىچىلىك قىلىش ھىيلىسى

ياۋرۇپالىقلار كولۇمبو خاتىرىلىرى ئارقىلىق ئامېرىكا قىتئەسىنىڭ سىرلىق جۇغراپىيىلىك مۇھىتى، ئىندىئانلارنىڭ غەلىبە قىياپىتى ۋە ئۆزگىچە تۇرمۇش ئادەتلىرى بىلەن تۇنۇشقاندىن كىيىن، ئوتتۇرا ئەسىردە تازا راۋاجلانمىغان قەدىمكى يۇنان، رىم ئەپسانە - رىۋايەتلىرىگە رېئاللىق

تۇيغۇسىدا قاراشقا ئادەتلەندى. ئەپسانە رىۋايەتلەردە قەيىت قىلىنغان ھادىسىلەرنى تېپىش ئۈچۈن ئامېرىكا قىتئەسىگە بېرىشقا بەل باغلىغان تەۋەككۈلچىلەرنىڭ كۆپىيىشى - ئىسپانىيە پادىشاھىنىڭ كاللىسىدا كېڭەيمىچىلىك قىلىشنىڭ كۆڭۈلدىكىدەك ھېلىسىنى شەكىللەندۈردى .

1513 - يىلى تەۋەككۈلچى ئاقسۆڭەك دېرىئان ئىسپانىيە پادىشاھىغا رىۋايەتتىكى «ياشلىق بولۇش» (بۇ بۇلاققا چۈمۈلگەن كىشى ياشلىق دەۋرىگە قايتىرىلىش) نى تېپىپ بىرىش بەدىلىگە زور ئىنئامغا ئېرىشىش كۈيىدا، خان ئارمىيىسىگە باش بولۇپ، ئامېرىكا قىتئەسىگە باردى . ئۇ بارغانلا يېرىدە ئىندىئانلارنى بۇلاقنى تېپىپ بىرىشكە قىستاپ قانلىق قىرغىنچىلىق ئېلىپ باردى . نۇرغۇن جايلاردا مۇستەملىكە بايرىقىنى تىكلدى. بىر نەچچە يىلدىن كېيىن دېرىئان پادىشاھىنىڭ يول يۇرتى بۇيىچە ھازىرقى فىلورىدا ۋە باھاما ئارىلىنى «ياشلىق بولۇش» جايلاشقان ئورۇن قىلىپ بېكىتىپ ،بۇ جايدىكى ئىندىئانلارنى قىرىپ تۈگىتىۋەتكەندىن كېيىن ، بۇ رايۇندا ھەربىي شىتاپ تەسىس قىلدى. 16 -ئەسىرنىڭ باشلىرىدا فىلورىدا ۋە باھاما ئارىلى ئىسپانىيەلىكلەرنىڭ ئامېرىكىغا بېرىپ - كېلىشىدىكى مۇھىم سىتېراتېگىيىلىك ئورۇن بولۇپ قالغانلىقى - «ياشلىق بولۇش» قىزغىنلىقىنىڭ ھەقىقىي كۈرۈشى ئىدى .

1529 - يىلى ھەربىي ئەمەلدار نونىيو ئىسپانىيە پادىشاھىغا ئەپسانىلەردىكى «يەتتە ئالتۇن شەھەر» نى تېپىپ بىرىشكە ۋەدە بېرىپ ، خىل قۇشۇن بىلەن ئامېرىكا قىتئەسىگە باردى . ئۇ ئۆزلىكىسىز تۈردە شىمالغا كېڭىيىپ ، كەڭ جايلارنى ئىستىلا قىلغان بولسىمۇ ، بۇ ئەپسانىۋى شەھەرلەرنى تاپالمىدى . 1540 -يىلى پادىشاھنىڭ كۆرسەتمىسى بۇيىچە ئۆزى ئىستىلا قىلغان شىمالى ئامېرىكا رايۇنىنىڭ يەتتە يېرىدە ۋالى مەھكىمە ئورگىنى تەسىس قىلدى. 1532 -يىلى مۇستەملىكىچى پېرسارو رىۋايەتلەردىكى «كۈمۈش تاغ» ، «سىماب كۆل» نى تېپىش ئۈچۈن غەربىي جەنۇپ تەرەپتىن

ئامېرىكا قىتئەسىگە باستۇرۇپ كىردى . ئۇ پېرۇدىكى ئىنكا دۆلىتىنىڭ نۇر چاقىناپ تۇرغان ئىبادەتخانىلىرىنى ، ئاپئاق رەڭدىكى شەھەر قۇرلۇشلىرىنى «كۈمۈش تاغ» دەپ خىيال قىلىپ ، نۇرغۇن قانلارنى تۆكۈپ بۇ دۆلەتنى مۇنقەرز قىلدى . «سىمپ كۆل»نى ئىزدەپ ئارگېنتىناغىچە كېڭەيدى .

1518 - يىلى خۇئىن دېڭىل خارۋا ئىسسىملىك مۇستەملىكىچى ئەپسانىلەردىكى «ئامازۇن ئايال چەۋەندازلىرى»نى تېپىش ئۈچۈن ئامېرىكا قىتئەسىگە باردى . كىيىن ئولېيانمۇ ئوخشاش مەقسەتتە ئامېرىكىغا قۇشۇن باشلاپ باردى . ئۇلار ھازىرقى ئامازۇن ھارۋىسىدا توققۇز نەپەر ئايال چەۋەنداز بىلەن ئۇرۇشقاندىن كىيىن ، بۇ جاىغا «ئامازۇن» دەپ نام بەردى . ئۇلار يەنە مايا رايونى ، كاليفورنىيە ، برازىلىيە ، چىلى قاتارلىق جايلاردا ئايال چەۋەندازلارنى ئىزدەش ئۇرۇشى ئېلىپ بېرىپ بۇ جايلارنى بېسىۋالدى

1519 - يىلىدىن باشلاپ دېيىشىس ، پلاسكىس قاتارلىق مۇستەملىكىچىلەر كۇبادا رىۋايەتتىكى «ئىت باش مايۇن» ۋە «ئىت يۈزلۈك ئادەم»لەرنى ، مايا رايۇنىدا «سۇ ئاستىدا ئۇخلايدىغان قەبىلە» ، «چېچى يوق ئادەملەر» ، «پەتەك ئادەملەر»نى ، جەنۇبىي ئامېرىكىدا «ئىككى باشلىق قۇش» ، «بىر پۇتلۇق ئادەملەر» ۋە «قۇيرۇقلۇق ئادەملەر» ، «شېر بەدەن قۇش باش» ھايۋاننى ئىزدەش ئۇرۇشى قوزغاپ بۇ جايلارنى بېسىۋالدى . بەزى مۇستەملىكىچىلەر بىوي ئىگىزلىكى ئادەتتىكى سەككىز ئادەمنىڭ بىوي ئىگىزلىكىگە باراۋەركىلىدىغان «گىگانت ئادەملەر»نى ھەم سۆزلىيەلەيدىغان ، ئاڭلىيالايدىغان «ئادەم بىلىق»لارنى ئىزدەش جەريانىدا كولورىدا ، پېرو ، تېنچىدنتلان ، يېڭى گالىتېسىيە ، يۇكاتان يېرىم ئارىلى ، مىسسىپى دېلتا رايۇنى ۋە تېكساس دېڭىز ساھىلى ، پېرناردىنا ئارىلى قاتارلىق جايلارنى بېسىۋالدى . مۇستەملىكە قىلىنغان بارلىق جايلاردا ئىسپانىيەگە قاراشلىق ۋالىي مەھكىمە ئورگىنى تەسىس قىلىندى . مۇستەملىكىچىلەرنىڭ قانلىق قىلىچى رىۋايەتنى رىئالىققا ئايلاندۇرۇشقا قادىر بولالمىغان بولسىمۇ ، ئىسپانىيە

پادىشاھىنىڭ پۈتكۈل ئامېرىكا قىتئەسىنى ئۆز مۇستەملىكىسىگە ئايلاندۇرۇش نىيىتىنى ئىشقا ئاشۇردى.

2. دىنى ئېتىقادىنى ئۆزگەرتىش ھىيلىسى

ئىندىئان دىنىدا تىۋىم ئىتىقادى ۋە كۆپ ئىلاھلىق دىن ئاساسىي ئوروندا تۇراتتى. ئۇلارنىڭ ئىلاھلىرىمۇ ئاجايىپ - غارايىپ ئوبرازلار تۈسىدە يارىتىلغانىدى. دەسلەپكى مۇستەملىكە دەۋرىدىلا ئىسپانىيە ئارمىيىسىنىڭ ھەربىي روھانىلىرى، ئۆز ئارمىيىسىگە « ئىندىئانلار > ئىنجىل < دا كۆرسىتىلگەن جىن ئالۋاستىلارغا چۇقۇنۇپ ئىنسانىيەتكە ئاپەت تىلەيدىكەن» دىگەنلەرنى كەڭ تەشۋىق قىلىپ، ئىندىئانلارغا بولغان قىرغىنچىلىقنى كەسكىنلەشتۈرگەنىدى. 1611 - يىلى كوئائو ئېلادىكى سان پىتىر ئەتراپىدا يۇقۇملۇق كىسەل تارقالغاندا، 1558 - يىلى پونساكرا قولتۇقىدا قارا بۇران چىقىپ ئىسپانىيە دېڭىز پىلوتىنى ۋەيران قىلىۋەتكەندە، روھانىلار « بۇ ئىندىئانلارنىڭ جىن - ئالۋاستىلارغا چۇقۇنغانلىقىدىن بولغان» دىگەن دىنىي سەپسەپنى تارقاقچىلاپ، مۇستەملىكىچى ئارمىيە بۇ جايلاردىكى ئىندىئانلارنى پۈتۈنلەي قىرىپ تۈگىتىۋەتكەن. قايسى جاي تەبىئەتنىڭ بۇزغۇنچىلىقىغا ئۇچرىسا شۇ جايدىكى ئىندىئانلارنى قىرىپ يۇقۇتۇش ئەۋج ئالغان ئىدى. خىرىستىئانلار بۇۋى مەيرەمنى «مۇقەددەس ئانا» سۈپىتىدە ئۇلۇغلايدۇ. ئىندىئانلارمۇ « تونەنچىن» (مۇقەددەس ئانا) نى بارلىق ئىلاھلارنىڭ ئانىسى، دەپ قارايدۇ. ئىندىئانلار يەنە قۇياش ئىلاھى بىلەن ئوت ئىلاھىنى كىرىست بەلگىسى بىلەن ئىپادە قىلىدۇ. ئىندىئان دىنلىرىدەمۇ خىرىستىئان دىنىغا ئوخشاش « ئىلاھ يۇلىدا قۇربان بولغانلارنىڭ روھى ئىلاھ بۇلۇپ تۇغۇلىدۇ. » دىگەن تەلىمات ئاساسى ئۇرۇندا تۇرىدۇ. مۇستەملىكىچىلەر بۇ تاساددىبى ئوخشاشلىقنى دەستەك قىلىۋېلىپ، ئىندىئانلارنى « سىلەر بۇۋى مەيرەمنىڭ باشقا بىر ئۇرۇقىدىن دەپ ئالىداپ، خىرىستىئان دىنىغا بەيئەت قىلىشقا زورلىغان. ئۇلار يەنە ئىندىئان بۇتخانىلىرىدىكى كىرىست

بەلگۈلەرنىڭ ئوتتۇرىسىغا ئەيسانىڭ ھەيكىلىنى ئورناتقان. ئىندىئانلار بۇنى كىچىك ئىش دەپ بىلىپ چۇقۇنىۋەرگەن.

خىرىستىئان دىن تارقىتىۋېتىلگەن يەنە « قەيەردە يامانلىق ، دىنىسىزلىق ئەۋج ئالسا شۇ يەردە بۇۋى مەيرەم روھى پەيدا بۇلىدۇ » دىگەننى يەرلىك ئاھالىگە تەشۋىق قىلىش بىلەن بىرگە بىر چاغدا ، ياۋرۇپادىن بۇۋى مەيرەم ھەيكىلىنى تۈركىۋىلەپ يىتۈتكەپ كېلىپ ، ئىندىئانلار توپلىشىپ ئولتۇراقلاشقان ، قارشىلىق كۈچى كۈچلۈك جايلاغا مەخپىي كۆمگەن. بىر مەزگىلدىن كېيىن ، سېتىۋېلىنغان ئىندىئان كاھىنلىرى بۇلارنى « بايقاپ » قالغان ۋە خەلققە ئىلاھىيلاشتۇرۇپ تەشۋىق قىلغان. شۇنىڭ بىلەن بۇ جايلار قان تۆكىلىدىغان ، ئاھالىلار تارقاقلاشتۇرۇلىدىغان ھەم كاتتا چېركاۋلار قەد كۆتۈرىدىغان ئورۇنغا ئايلنىپ قالغان. 1517-1565-يىللار ئارىلىقىدا پەقەت مېكسىكىدىلا 200دىن ئارتۇق ئورۇندا بۇۋى مەريەم ھەيكىلى بايقالغان .

مۇستەملىكىچىلەر يەنە ئىندىئانلارنىڭ ئىلەم كۆزىتىش مۇنارلىرى ، قۇياش ئېمراملىرى ۋە ئىبادەتخانىلىرى ئۈستىگە چېركاۋلارنى سالدى. ئىندىئان بۇتلىرىنى چېقىپ ، ئورۇنغا ئىندىئان بۇتلىرى شەكلىدە ئىنچىلەنغان خىرىستىئان بۇتلىرىنى تۇرغۇزدى. كىرىست بەلگىلىرىنىمۇ ئىندىئانلار ئەڭ ياخشى كۆرىدىغان بۇيۇملار بىلەن ياسىدى. خىرىستىئان دىن بايراملىرىنى ۋە نەزىر - چىراق كۈنلىرىنى ئىندىئان كالىندارى بۇيىچە يەرلىك بايرام كۈنلىرىگە توغرىلاپ ئورۇنلاشتۇردى. ئىندىئانلارنى خىرىستىئان دىنلىرىغا قۇبۇل قىلىش رەسمىيەتلىرىنىمۇ ئاددىيلاشتۇرۇپ ، كۈنىگە 6مىڭدىن 15مىڭغىچە ئادەمنى دىنغا كىرگۈزدى. چېركاۋلاردىكى بۇۋى مەريەم بۇتلىرىغا « تىونەنچىن » دەپ ئىسىم قويدى. ئىندىئانلار يىۇقىرىقى ئۆزگىرىشلەرنى شەكىل جەھەتتىكى ئىش ھىسابلاپ ئاسانلا كۈنۈپ كەتتى. ئۇلار خىرىستىئان بۇتلىرىنىڭ ئارقىسىغا ئۆز بۇتلىرىنى يۇشۇرۇپ قۇيۇپ مەخپىي چۇقۇنىدى. چېركاۋلار ئاستىغا ئۆز بۇتلىرىنى كۈمۈپ قويدى. چېركاۋ تۈۋرۈكلىرىگە ئۆز

دىنىي دۇرتلىرىنى يېزىپ قويىدى. خىرىستىئان دىنى ئۇسۇللىرىنى ئارىلاشتۇرۇپ ئوينىدى. مۇستەملىكىچىلەر بۇ خىل پاسسىپ قارشى تۇرۇشنى بىلىشىمۇ بىلمەسكە سالدى. ئۇلار ۋاقىتنىڭ ئۆتۈشىگە ئەگىشىپ كېيىنكى ئەۋلات ئىندىئانلارنىڭ بۇ خىل مەخپى «قۇرساق كۈپۈكى» نى ئاستا-ئاستا ئۇنتۇپ كېيىنكى خەلققا ئىشەنەتتى. گەرچە ئامېرىكا قىتئەسىنىڭ يېرى كەڭ، ئاھالىسى شالاڭ بۇلۇش ئالاھىدىلىكى تۈپەيلى، مۇستەملىكىچىلەرنىڭ ئىندىئانلارنى دىنسىزلاندۇرۇش ھېلىقى تەلتۈكۈس ئۈنۈم بەرمىگەن بولسىمۇ، لېكىن ئۆز دىنىدىن يۈز ئۆزىگەن ئىندىئانلاردا ئىتىقادسىزلىق، ئەسلىنى ئۇنتۇش خاھىشلىرى ئەۋج ئېلىپ كەتتى.

3. مەدىنىيەتنىڭ جان تۇمۇرىنى ئۆزىدىن روھىنى ئۆلتۈرۈش ھېلىقى

ياۋرۇپادا تۇنجى بۇلۇپ قۇياش تەلىماتىنى ئوتتۇرىغا قويغۇچى برونىي رىم مەيدانىدا كۆيدۈرۈلۈۋاتقان 1600-يىللاردا، ئىندىئانلار مايا، تېنوتچىدىنلار ۋە ئۇنىڭدىن شەھەرلىرىدىكى ئالەم كۆزىتىش مۇنارلىرىدا ئۆزلىرى كەشىپ قىلغان تېلېسكوپ بىلەن كۈننىڭ كۆيۈش ۋاقتىنى، ئاي، زۆھرە يۇلتۇزى ۋە باشقا سەييارىلەرنىڭ دەۋرىيلىك ئايلىنىش ۋاقتىنى توغرا ھېسابلاپ چىقىۋاتاتتى.

ئىندىئانلارنىڭ پۇختا مەدىنىيەت تۈرى مۇستەملىكىچىلەرنىڭ «ئىندىئانلارنى بويسۇندۇرۇش - ياۋايى ھايۋانلارنى كۆندۈرگەنچىلىك ئاسان ئىش» دىگەن خىيالىنى كۆپۈككە ئايلاندۇرۇۋەتكەنىدى. مۇستەملىكىچىلەر بىر مەزگىللىك ھۇدۇقۇش قۇرۇشتىن كىيىن، ئىندىئان مەدىنىيىتىنىڭ ئىچكى مىخانىزمىدىكى سەلبىي خۇسۇسىيەتنى بايقىۋالدى. كاھىنلار پۈتكۈل ئىندىئان جەمئىيىتىنىڭ يۇقىرى تەبىقىسى ۋە زىيالىيلار قاتلىمى ئىدى. ئۇلار پۈتكۈل جەمئىيەتنىڭ ئىلىم - پەن، مەدىنىي - مائارىپ ۋە مەنىۋى پائالىيەت ئىشلىرىنى ئۈستىگە ئالغۇچىلار ئۇلار يەنە ئىگىلىك باشقۇرۇش، ئۇرۇشقا قۇماندانلىق

قىلىش، جەمىيەت تەرتىپىنى تۈزەش قاتارلىق پائالىيەتلەرگىمۇ يېتەكچىلىك قىلاتتى. چىن مەنىسى بىلەن ئېيتقاندا، پۈتكۈل ئىندىئان مەدەنىيىتى «كاھىن» نامى بىلەن ئاتالغان يۇقىرى تەبىئە دىندارلار سىنىپىغا مەنسۇپ ئىدى.

كاھىنلار دىنى خەلقنى كۆڭۈلدىكىدەك قىل قىلىشنىڭ ۋاسىتىسى قىلىۋالغانىدى. ئۇلار ئۆزلىرى ئېرىشكەن بارلىق بىلىملەرنى ئىلاھىي ۋەھىي سۈپىتىدە خەلقكە يەتكۈزەتتى. خەلق بارلىق ئۇرۇنلاشتۇرۇشلارنى تەڭرىنىڭ ئىرادىسى دەپ بىلىپ، شەرتسىز بويسۇناتتى ھەم كاھىنلارنى «ئەۋلىيا» دەپ ئۇلۇغلايتتى. كاھىنلار ئۆزلىرىنىڭ مەدەنىيەت يارىتىش تەجرىبىلىرىنى ئىنتايىن مەخپىي تۇتاتتى، ئۆز پەرزەنتلىرىنىلا «ئىز باسار ئەۋلىيا» قىلىپ تەربىيەلەيتتى خەلقنى ھەرگىز ئارلاشتۇرمايتتى. بىر كاھىن ئۆلسە ئورنىغا بىر كاھىن پەرزەنت ئىز باسار بولاتتى، خەلق پەقەت ئانا تىلى، ئۇرۇش ئىلاھلارغا چۇقۇنىش ۋە ئېغىر ئەمگەكتىن باشقا ھېچنەننى بىلمەيتتى، يېزىق بىلىدىغان بىرمۇ پۇقرا بولمايتتى. ئىندىئان مەدەنىيىتى ماھىيەتتە «كاھىنلار مەدەنىيىتى» ئىدى. ئىندىئان مەدەنىيىتىنىڭ جان تۇمۇرى ئاخىرى ئىسپانىيە مۇستەملىكىچى ئارمىيىسىنىڭ باش روھانىيسى دىئوگو. دراندانىڭ قانلىق قېلىچىدا كېسىپ تاشلاندى.

1562 - يىلى راندا ئامېرىكىنىڭ پۈتكۈل ئىسپان تاجاۋۇزچى ئارمىيىسىگە ئىندىئان كاھىنلىرىنىڭ نەسلىنى قۇرۇتسۇناتتى، ئىندىئان تىل - يېزىقىدىكى كىتاب، ھۈججەتلەرنىڭ بىرىنىمۇ قويماي كۆيدۈرۈۋېتىش كاھىنلارنىڭ بارلىق ئەسلىھەلىرىنى بۇزۇپ تاشلاش بۇيرۇقىنى بەردى. شۇنىڭدىن كېيىنكى 40 يىلدا مۇستەملىكىچىلەر «كاھىنلار چىن - ئالۋاستىلارنىڭ يەر يۈزىدىكى ۋەكىلى» دىگەننى باھانە قىلىپ، 400 مىڭدىن ئارتۇق كاھىننى ئۆلتۈردى. پايدىلىنىش مەقسىتىدە ساقلاپ قالغان ئاز ساندىكى خائىن كاھىنلارنى ھېسابقا ئالمىغاندا كاھىنلارنىڭ نەسلىنى پۈتۈنلەي قۇرۇتۇۋەتتى.

نەچچە مىڭ يىللىق ئىندىئان مەدەنىيىتىنىڭ جەۋھەرلىرى مۇجەسسەملەشكەن كىتابلارنى «ئالۋاستىلار قوللانمىسى» دەپ پۈتۈنلەي كۆيۈرۈۋەتتى. مەدەنىيەت ئەسلىھەلىرىنى بۇزۇپ تاشلىدى. ئالىملار كىيىنكى 300 يىل جەريانىدا قاتتىق ئاكتۇرۇشلار بەدىلىگە ئاران تۆت پارچە كىتابنى قولغا چۈشۈرگەن بولسىمۇ، ئىندىئان يېزىقىنى بىلىدىغان بىرمۇ ئادەم بولمىغاچقا، ئۇقۇش مۇمكىن بولماي، مۇزېي بۇيۇمى بۇلۇپ كەتتى. ئىندىئان مەدەنىيىتىنىڭ سەلتەنىيەت پەقەت جارايلاردىلا ساقلىنىپ قالدى. ۋەتەندىن، دىندىن ۋە مەدەنىيەت ئىزچىللىقىدىن ئايرىلغان ئىندىئانلار بىراقلا روھسىزلىنىپ جەڭگىۋارلىقىنى يۇقاتتى.

4. مەدەنىيەت كۆچۈپ كېلىپ شالغۇتلاشتۇرۇش ھېلىسى

مۇستەملىكىچىلەر ئىندىئانلارنىڭ مىللى مەدەنىيىتىنى خاراكتېرلىشىشقا باشلىغان دەسلەپكى مەزگىللەردە ئوتتۇرا ئەسىر ياۋرۇپا مەدەنىيەت ئەنئەنىلىرىنى ھەر خىل شەكىللەر ئارقىلىق ئامېرىكىغا كۆچۈرۈپ ئاپىرىپ ئىندىئانلارغا مەجبۇرىي تەڭشەپتۇ.

مۇستەملىكىچىلەر ئامېرىكا قىتئەسىگە قەدەم باسقان كۈندىن باشلاپ بۇ جايدىكى تاغ تىزمىلىرى، دەريا-كۆللەر، ئورمانلىق، ئارال، دېڭىز بۇغۇزلىرى، شەھەر ۋە يېزا - كەنتلەرنى خرىستىئان دىنى ئەۋلىيالىرىنىڭ ئىسمى ۋە خرىستىئان دىنى بايرام ناملىرى بىلەن ئاتاپ ماڭغان. كولۇمبو غەربىي ھىندى تاقىم ئاراللىرىغا 1492 - يىلى 12 - ئاينىڭ 25 - كۈنى يېتىپ بارغانلىقى ئۈچۈن بۇ ئارالدىكى تۇنجى بارغان كەنتكە «ئەيسانىڭ تۇغۇلغان كۈنىنى خاتىرلەش كەنتى» دەپ ئىسىم قويغان. بۇ ئارالنى «كىچىك ئىسپانىيە ئارىلى» دەپ ئاتىغان. پەقەت مىكسىكىدىلا 1756 ئۇرۇنغا «مەريەم» 221 ئۇرۇنغا «بۇۋى مەيرەم» دەپ نام بىرىلگەن. «ياقۇپ»، «يۇسۇپ» نامى بىلەن ئاتالغان جايلارنى ئىنتايىن كۆپ بولغان، ئەسلى يەر - جاي ناملىرى پۈتۈلەي بىكار قىلىنغان. مۇستەملىكىچىلەر ئىندىئانلارنىڭ يەرلىك

بايراملارنى ئۆتكۈزۈش ئۈچۈن ، مەخسۇس ۋاقىت ئاجىرتىپ بېرىشنى تەلەپ قىلىشنى ئالدىنقى ئېلىش ئۈچۈن ، خىرىستىئان دىنىي بايراملارنى ئىندىئان كالىندارى بويىچە يەرلىك بايرام كۈنلىرىگە توغۇرلاپ ئۆتكۈزگەن ، يەرلىك دىنىي بايراملارنى ئاددىي شەكىلدە ، خىرىستىئان دىنىي بايراملارنى داغ - دۇغۇلۇق ئۆتكۈزۈش شەكلى ئارقىلىق ئىندىئانلارنى خىرىستىئان بايراملارغا قىزىقتۇرغان . مۇستەملىكىچىلەر ئۆلچەم بىرلىكلىرى ، پۇل بىرلىكلىرى جەھەتتە پۈتۈنلەي ياۋرۇپا ئوتتۇرا ئەسىر ئۇسلۇبىنى ئۇمۇملاشتۇرغان .

1522 - يىلىدىن باشلاپ ئامېرىكا قىتئەسىنىڭ ھەر قايسى جايلىرىغا مۇناسىتەر ، شەھەر قۇرۇش ئەۋج ئالغان . شەھەر لاھىيەلەش ، باشقۇرۇش ۋە مەمۇرىيەت تەشكىلى قۇرۇلمىسى جەھەتتە ئىبېرىيە يېرىم ئارىلىدىكى ئۆلگىلەرنى كۆچۈرۈپ كەلگەن . يول قاتنىشى جەھەتتە ، ياۋرۇپا ئۇسلۇبىدىكى شاخمات تاختىسى شەكىللىك لاھىيەنى قوللانغان . بىناكارلىق تېخنىكىسى ۋە شەھەر سىتېراتېگىيىسى جەھەتتە ئىندىئان ئۇسلۇبى ئاساس قىلىنغان بولسىمۇ ، بىناكارلىق بىزەكچىلىكى جەھەتتە ، ئىتالىيە رەسساملىق ئۇسلۇبىدىن ۋە ئوتتۇرا ئەسىر ھەيكەلتاراشلىق ، ئويمان نەقىشچىلىك ھەم بۇياقچىلىق تېخنىكىسى كۆچۈرۈپ كېلىنگەن . نەتىجىدە ، ئىندىئانلارنىڭ ئەنئەنىۋى بىناكارچىلىق مەدەنىيىتى خاراپلاشقان . مۇستەملىكىچىلەر تارىخ - تىزكىچىلىك ۋە ئەدەبىي ئىجادىيەتنى راۋاجلاندۇرۇپ ئۆزلىرىنىڭ تاجاۋۇزچىلىق تارىخى بۇرمىلانغان تارىخنامىلەرنى ياساپ چىققان . ئەدەبىي ئەسەرلەردە ئۆزلىرىنىڭ ئىندىئانلارنى قىرىپ قۇل قىلغان ئىپلاسلارنى «ئەيسا يۇلىدا قىلىنغان مۇقەددەس ئۇرۇش» سۈپىتىدە تەسۋىرلىگەن . مۇستەملىكىچىلەر ئىندىئان سەنئىتىنىڭ ھەرقايسى ژانىرلىرىنى خالىغانچە بۇزۇپ پايدىلانغان . ئىندىئانلارنى ياۋرۇپا كىيىملىرىنى كىيىپ ، ياۋرۇپاچە گىرىم قىلىپ ئىندىئان سەنئىتىنى ئۇرۇنلاشقان مەجبۇر قىلغان . ئىندىئان تىياتىرلىرىنىڭ تەسىرلىك مۇزىكىلىرىنى چىقىرىۋېتىپ ، ئورنىغا خىرىستىئان دىنىي مۇناجاتلىرىنى سەپلىگەن . ئىندىئان مۇزىكىلىرىغا

خىرىستىئان دىنى مەدەنىيەتلىرىنى كىرگۈزۈپ ، سىپىنىش پائالىيەتلىرىدە ئىندىئانلارنى يۇقۇرى ئاۋازدا ئۇقۇشقا مەجبۇرلىغان . ئىندىئان مۇزىكا ئىنتىلىرىنىڭ ئەنئەنىۋى مىللى چالغۇلارنى چېلىشنى چەكلەپ ، ياۋرۇپا چالغۇلىرىنى چېلىشقا قىستىغان . ئىندىئان ئۇسۇللىرىنىمۇ خالىغانچە بۇزۇپ ، ھەممىنى ئەيسانى ، خىرىستىئان دىنى مەدەنىيەتلىرىدىن ، خىرىستىئان ئۇسۇلى قىلىپ ئۆزگەرتىۋەتكەن . رەسىملىق ، ھەيكەل تاراشلىق جەھەتتىمۇ ئىندىئان سەنئەتكارلىرىنى ئەنئەنىۋى ئۇسۇلۇپتىن قول ئۇزۇشقا مەجبۇرلىغان . قىسقىسى : مۇستەملىكىچىلەر ئىندىئان سەنئىتىنى مۇمكىن بولغان دەرىجىدە بۇزۇپ ، ئۆزگەرتىپ ئۆز ئاڭ سېستىمىسىنى بېيىتقان . مۇستەملىكىچىلەر كىلىشتىن ئىلگىرى « پوچتىكا » دەپ ئاتىلىدىغان ئىندىئان سودىگەرلىرى يۇرتىمۇ - يۇرت قاتناپ ، پايدىسىغا ئالماشتۇرۇش شەكلىدىكى ئەنئەنىۋى سودا بىلەن شۇغۇللىناتتى . شەھەرلەردە ئالتۇن - كۈمۈش ، يېزىلاردا كاكىۋۇ مىسپالتا قاتارلىقلار پۇل بىرلىكى قىلىناتتى . مۇستەملىكىچىلەر ئىندىئانلارنى مۇستەملىكە ئاستىغا ئالغاندىن كىيىن ، ئامېرىكا قىتئەسىنى خام ئەشيا مەنبەسى دەپ تۇنۇپ قالماي ، يەنە ياۋرۇپادا بازار تاپالمايدىغان ناچار تاۋارلارنى بازار ئورنىدىمۇ پايدىلانغان . ئۇلار سۈپىتى ناچار ماللارنى كۆپلەپ يۆتكەپ كېلىپ تىجارەت بىلەن شۇغۇللانغۇچىلارغا باج ۋە باشقا جەھەتلەردە ئىتتىبار بەرگەن . ئىندىئان سودا - سېتىقچىلىرىنى ئېغىر باج ۋاسىتى بىلەن قىسىپ روناق تېپىش ئىمكانىيىتىدىن ئايرىغان . پۇلدار ئىندىئان ئاق سۇڭەكلىرى يۇشۇرۇن ئۆلتۈرلۈپ ، مال - مۈلكى ، بۇلاڭ - تالاڭ قىلىنغان . مۇستەملىكىچىلەر ئاچقان « نىسسىگە سېتىپ ئۇسۇمى بىلەن تۈلتىۋېلىش ماگىزىن » لىرى ئىندىئانلارنى نامراتلاشتۇرىدىغان ئاساسلىق ئامىلغا ئايلانغان .

5. «مائارىپنى گۈللەندۈرۈش» شۇئارى ئاستىدا نادانلاشتۇرۇش ھىيلىسى

ئەدەبىي ئويغىنىش ھەركىتىنىڭ تۈرتكىسىدە پۈتكۈل ياۋرۇپانى دىنى ئىسلاھات دولقۇنىنى قاپلىغاندىن كىيىن ، مۇستەملىكىچىلەر ئىندىئانلارغا

بولغان دىنى تەربىيىسى كۈچەيتىشنىڭ زۆرۈرلىكىنى تۇنۇپ يەتتى. ئۇلار ئىنسانپەرۋەرلىك تونىغا ئورۇنىۋېلىپ « ئىندىئان مائارىپىنى راۋاجلاندۇرۇپ ئۇلارنىڭ روھىنى قۇتقۇزۇۋالايلى » دىگەن شۇئارنى بازارغا سالدى .

1523 - يىلى ئىسپانىيلىك داڭلىق روھانى پېيدولۇ مېكسىكىدا تۇنجى ، «ئىندىئانلار مەكتىپى» نى قۇرغاندىن كىيىن ، پۈتكۈل ئامېرىكا قىتئەسىدە مەكتەپ قۇرۇش قىزغىنلىقى كۈتۈرۈلدى. مەكتەپلەردە بوي سۇنغان خىزمەت كۆرسەتكەن ئىندىئان ئاق سۈڭەكلىرىنىڭ بالىلىرى قۇبۇل قىلىندى. مەكتەپلەردە ياۋرۇپا مىسسىئونىرلار مەكتەپلەردىكى ئوقۇتۇش مىتوتى ئاساس قىلىنىپ ، ئەنئەنىۋى خىرىستىئان دىنى دەرىجىلىرى ئۆتۈلدى. ئىسپان تىلى ئوقۇتۇش ئاساس قىلىندى. ئەيساغا قارغۇلارچە چۇقۇنۇش روھى پۈتكۈل مائارىپ ئەخلاىنىڭ مەركىزىگە ئايلاندى. « ئىنجىل » نى يادلاش ئەۋج ئالدى. مۇستەملىكىچىلەر « ئىندىئان بالىلار دىنى تەشۋىقات ئەترىتى » تەشكىل قىلىپ ، ئوقۇغۇچىلارنى ئاتا - ئانىلىرىغا ، يەرلىك خەلىققە خىرىستىئان دىنىنى تەشۋىق قىلىشقا ئۇرۇنلاشتۇردى. بۇ ئوقۇغۇچىلار يەنە ئىندىئان ئاھالىلىرىنىڭ يەرلىك دىنىغا چۇقۇنۇشنى تۇسۇش ، يەرلىك قول - ھۈنەر كەسىپى بىلەن شۇغۇللىنىشنى چەكلەش ، قارشىلىق ھەركەتلىرىگە پايلاقچىلىق قىلىش ، ئىندىئان دىنى بۇتلىرىنى چېقىش ۋە زىپىسىنىمۇ ئۆتەتتى. ئەمما ، بۇ ئوقۇغۇچىلارنىڭ كۆپ قىسمى ئۆز ئاتا - ئانىلىرى تەرىپىدىن ئۆلتۈرۈۋېتىلدى. مۇستەملىكىچىلەرنىڭ دەرىجىلىك ماتىرىياللىرىدا مۇستەملىكىچىلىك تارىخى بۇرمىلانغان. ئىندىئان مىللىي قەھرىمانلىرى « ئەيسانىڭ دۈشمىنى » دىيىلىپ ھاقارەتلەنگەن. ئوقۇغۇچىلارغا ئىسپانچە يېڭى ئىسىملار قۇيۇلغان. ئۆز تىلىدىن قول ئۈزۈپ ، ئىسپان تىلىنى قوللانغانلارنى ئەتىۋارلاپ ئىشلەتكەن. مەكتەپلەردە يەنە « ئىنجىل » دا زىكرى قىلىنغان مۇقەددەس كىشىلەرنى مەدھىيەلەش ئەۋج ئالغان. ھەتتا مۇستەملىكىچىلەرنىڭ ئوبىرازى كۆپتۈرۈلگەن. ئىندىئانلارنىڭ قارشىلىق ھەركەتلىرى ھەجۋىيەلەشتۈرۈلگەن تىياتىرلارنى ئوينىاش

ئۇمۇملاشقان. مۇستەملىكىلەرنىڭ « ئىندىئان مائارىپىنى گۈللەندۈرۈش » يۇلىدىكى بىر قاتار تەدبىرلىرى ئارقىسىدا ، 17 - ئەسىرنىڭ ئاخىرلىرىغا كەلگەندە ئامېرىكا قىتئەسىدە ، يېڭى بىر ئەۋلات ئورنىتىلغان . « ئىندىئان زىيالىيلىرى » شەكىللىنىپ ئۆز مىللىتىنىڭ خاراكتېرىنى تىزلەتكۈچى كاتالىزاتورغا ئايلانغان ئىدى. ئامېرىكا مۇستەقىللىق ھەركىتى ، 1 - دۇنيا ئۇرۇشى ، فاشىسىزىمغا قارشى ئۇرۇش قاتارلىق بىر قاتار چوڭ ئۆزگۈرۈشلەر گەرچە ئىندىئان مائارىپىغا بەزى پايدىلىق شارائىتلارنى يارىتىپ بەرگەن بولسىمۇ ، لېكىن ئۇلار يەنىلا مۇئارىپ سىياسىتىنىڭ سىرتىدا تۇرۇپ قالدى. مۇستەملىكىچىلەر ئىندىئانلارنى « ئاز قۇبۇل قىلىش ، مەكتەپ پۈتتۈرگەنلەرنى ئىشقا قويماسلىق » تىن ئىبارەت تەزدۈرۈش ھىيلىسى قوللىنىپ « ئوقۇش قىزغىنلىقى يوق ياۋايى مىللەت » دىگەن قالىپنى كېيگۈزۈپ قويدى. نەتىجىدە ئىندىئانلارنىڭ ئەنئەنىۋى بىلىم چۈشەنچىلىرى ئىزچىللىقىنى يۇقۇتۇپ ، مىللى مائارىپ شەكلى پۈتۈنلەي خارايتلاشتى. ئىندىئانلار مىللىسىز دەرىجىدە نادانلىشىپ كەتتى .

6. بايلىق يۆتكەپ كېلىپ ئۆزىنى كۈچلەندۈرۈش ھىيلىسى

ياۋرۇپادا كاپىتالىزم بىخ سۈرگەندىن كىيىن جاھانگىر ئەللەر بايلىق تالان - تاراج قىلىش پائالىيىتىنى تېخىمۇ كەسكىنلەشتۈردى. ئىسپانىيە مۇستەملىكىچىلىرىنىڭ ئامېرىكا قىتئەسىنى تالان - تاراج قىلىشتا قىلىنغان ئەسكىلىكلىرى قالماستىن . 1519 - يىلى مۇستەملىكىچى كورتىس ئازتېكلار دۆلىتىگە باستۇرۇپ كىردى .

ئازتېك پادىشاھى سۇلھىيلىشىش نىيىتىدە كورتېسقا دىيامىتىرى ئالتە ئىنگىلىزچى كىلىدىغان ئىككى ئالتۇن لىگەن بىر قاپاق كىپەك ئالتۇن ۋە باشقا نۇرغۇن سوۋغىلارنى تەقدىم قىلدى. كورتېس سوۋغىلارنى ئېلىۋېلىپلا رەزىل نىيىتىنى ئاشكارىلىدى . ئىككى سائەت ئىچىدىلا ئىككى مىڭ

ئىندىئاننىڭ جېنىغا زامىن بولدى ۋە ئالتە مىليون 300 مىڭ ئامېرىكا دوللىرىغا باراۋەر ئالتۇن كۈمۈشنى بۇلاپ كەتتى.

1532 - يىلى يېسىارو ئىنىكا دۆلىتىگە ھۇجۇم قىلىپ ، پادىشاھ ئاتا خالبانى ئەسىر ئېلىپ بىر ئۆيگە سولاققويدى ھەم ئىنىكا ئىندىئانلارغا پادىشاھ قالمىغان ئۆيىنى ئالتۇن كۈمۈش بىلەن تولدۇرۇپ بەرسە ، پادىشاھنى قۇيۇپ بېرىدىغانلىقىنى جاكارلىدى. پۈتكۈل ئىنىكا ئاھالىسى ھەركەتكە كېلىپ ، ئۇزۇنلۇقى 22 ئىنگىلىزچى كەڭلىكى 17 ئىنگىلىزچى ، ئىگىزلىكى 9 ئىنگىلىزچى كېلىدىغان بۇ ئۆيىنى ئالتۇن - كۈمۈش ، يامبۇلار بىلەن تولدۇرغان بولسىمۇ يېسىارو بايلىققا ئېرىشىۋېلىپلا قىرغىنچىلىق ھەركىتىنى باشلىۋەتتى. مۇستەملىكىچىلەرنىڭ بۇ خىل بۇلاڭ - تالاڭ ھەركەتلىرى پۈتكۈل قىتئەنى قاپلىغاندىن كېيىن ، ھەر قايسى جايلاردا ئىندىئانلارنىڭ قارشىلىق ھەركەتلىرى ئارقا - ئارقىدىن مەيدانغا چىقتى. 1553 - يىلى چىلىدىكى ئالاۋكا ئىندىئانلىرى ئىچىدىن چىققان ياش قەھرىمان لۇدارۇ چىلى ئىندىئانلارغا باش بۇلۇپ ، مۇستەملىكىچىلەرنى تارمار قىلدى ھەم مۇستەملىكىچى ئارمىيە قۇماندانى بالدېۋىنى ئەسىر ئالدى. لۇدارۇ پۈتۈن خەلق توپلانغان مەيداندا بالدېۋىگە : «سەن ئالتۇن بولىغىلى كەلگەن ، بىز سىنى ئالتۇنغا تويغۇزۇپ قۇيايلى» دەپ خىتاپ قىلىپ ، قايناپ تۇرغان ئالتۇن ئېرىتىشنى ئۇنىڭ ئاغزىغا قۇيىدى. ئەمما خائىنلارنىڭ كۆپلەپ مەيدانغا كېلىشى سەۋەبىدىن ئىندىئانلارنىڭ قارشىلىق ھەركەتلىرى تېزلا مەغلۇپ بولدى.

مۇستەملىكىچىلەر تېخىمۇ كۆپ بايلىققا ئېرىشىش مەقسىتىدە مېكسىكا ، پېرۇ بولسۇنىيە ، ۋە يېڭى كراناڭا قاتارلىق جايلاردا ئالتۇن - كۈمۈش كانلىرىنى كەڭ ئېچىپ ئىندىئانلارنى كۈنىگە 18 سائەت ئىشلەشكە مەجبۇرلىغان. قامچا - كالتەك ئاستىدىكى ئېغىر ئەمگەك ۋە كانلارنىڭ بىخەتەرلىك ئىشلىرىنىڭ ناچارلىقى سەۋەبلىك كان سەيىسىگە تۇتۇلغانلارنىڭ بەشىدىن تۆت قىسمى ئۆلۈپ كەتكەن. شۇڭا ، كان سەيىسىگە تۇتۇلغانلارنىڭ دەپنە مۇراسىمىنى

ئالدىن ئۆتكۈزۈش پۈتكۈل ئىندىئان جەمىيىتىدە ئۇمۇمىي ئادەتكە ئايلانغانىدى. مۇستەملىكىچىلەر 1541 - يىلغا قەدەر 15مىليون ئىندىئاننىڭ جېنىغا زامىن بولغان. ئىسپانىيە 1574 - يىلغا قەدەر ئامېرىكا قىتئەسىگە 200مىڭ ئائىلىنى كۆچۈرۈپ بارغان بۇلۇپ ، ئۇلار كان - ئېكىنزارلىق ئېچىش ، سودا قىلىش ، ئىندىئانلارغا نازارەت قىلىش ، خىزمەتلىرىنى ئىشلىگەن .

ئىندىئانلار كۆپلەپ قىرىلىپ كەتكەچكە ، مۇستەملىكىچىلەر ئەمگەك كۈچى تۇلۇقلاش ئۈچۈن ئىسپانىيە قولىنى ئاغرىقىغا سوزغان. 19 - ئەسىرنىڭ 70 - يىللىرىغا قەدەر ئاغرىققا 100مىليون نىگىر خەلقىدىن ئايرىلغان ، بۇنىڭ 15مىليونىلا ئامېرىكىغا ساق بارالغان .

«بەزىلەرگە بەخت ئېلىپ كەلگەن ئىش يەنە بەزىلەرگە كۈلپەت ئېلىپ كەلدى. بىر سىنىپنىڭ ئازادلىققا چىقىشى ماھىيەتتە ، ئىككىنچى بىر سىنىپنىڭ قۇللۇققا چۈشۈرۈلگەنلىكىدىن دېرەك بېرىدۇ» . (ئېنگىلىس) . «ئامېرىكا قىتئەسىدە كانلارنىڭ ئېچىلىشى ، يەرلىك ئاھالىنىڭ قىرىپ تاشلىنىشى كاپىتالىستىك ئىشلەپچىقىرىش دەۋرىنىڭ تاڭ نۇرى ئىدى... يېڭىدىن تۇغۇلغان كاپىتالىستىك بېشىدىن تاكى تاپىنىغىچە قان ۋە زەرداپ تېمىپ تۇراتتى» (ماركس) .

مۇستەملىكىچىلەر ئىندىئانلارنى زۇلمەتلىك تۇرمۇشقا مۇپتىلا قىلىش بەدىلىگە ، ئۇلارنىڭ سۈڭەكلىرى بىلەن يۇغۇرۇلغان ئالتۇن - كۈمۈشلەرنى ھەدەپ ياۋرۇپاغا يۆتكىگەن. 1545 - 1560 - يىللار ئارىلىقىدا ئىسپانىيەگە ئامېرىكىدىن 5500 كىلوگرام ئالتۇن ، 246مىڭ كىلوگرام كۈمۈش توشۇلۇپ تۇرغان . (باشقا بايلىقلار تېخىمۇ كۆپ) . ئەزەلدىنلا سېرىقتال سەۋىيىدىن يۇقىرى تۇرمۇش مۇھىتىغا ئېرىشەلمەي كەلگەن ئىسپان ئاق سۈڭەكلىرى ئامېرىكىدىن بولاپ كېلىنگەن بۇ ھارام بايلىقلارغا ئۈزۈنى ئاتتى. ئۇلار بۇ بايلىقلارنى پۈتۈنلەي ئۆزلىرىنىڭ ئەيش - ئىشرەتلىك تۇرمۇشىغا سەرپ قىلىپ

مىسىسىز دەرىجىدە چىرىكلىشىپ كەتتى. ئۇلاردا كاپىتالىزىم تەرەققىي قىلالىدى. ئىسپانىيەگە كەلگەن ئامەت باشقا جاھانگىرلارنىڭ كۆزىنى قىزارتتى. ئەنگىلىيە دەسلەپتە ئامېرىكىدىن ئىسپانىيەگە تۇشۇلۇۋاتقان بايلىقلارنى بىۋىلاش بىلەن شۇغۇللىنىپ 1577-1580-يىللىرىدا 4مىليون 700مىڭ فونىت سىترىڭ قىممىتىدىكى بايلىققا ئېرىشتى. ئۇلار 1584-يىلى شىمالىي ئامېرىكىنى ئىسپانىيىدىن تارتىۋېلىپ ۋېرگىنىيە مۇستەملىكىسىنى شەكىللەندۈردى. پورتىگالىيەمۇ برازىلىيىنى بازا قىلىپ تۇرۇپ، جەنۇبىي ئامېرىكىدا ئىسپانىيە بىلەن مۇستەملىكە تالاشتى. گوللاندىيە ئاتلانتىك ئوكياننى قامال قىلىۋالدى. 1609-يىلى فىرانسىيە شىمالىي ئامېرىكىغا بېسىپ كىرىپ ئەنگىلىيە بىلەن مۇستەملىكە تالاشتى. شۇنداق قىلىپ، ئۆز ئاجىزلىقىغا باقمىي ناھايىتى كەڭ جايلارغا مۇستەملىكىچىلىك تورى ياىغان ئىسپانىيە ئامېرىكا قىتئەسىدىكى مۇستەملىكە جايلارنىڭ كۆپ قىسمىنى باشقا جاھانگىرلارغا تارتقۇزۇپ قويدى.

7. قەبىلىۋازلىقتىن پايدىلىنىپ پارچىلاپ يوقىتىش ھىيلىسى

مۇستەملىكىچىلەر كېلىشتىن ئىلگىرى ئىندىئانلار جەمىيىتىدە ئائىلىق ئۇرۇقداشلىق تۈزۈلمىسىدىن تارتىپ دۆلەت تۈزۈلمىسىگىچە بولغان ئارلىقتىكى پۈتكۈل فورماتسىيە شەكىللىرى تەڭلامەۋجۇت ئىدى. قەبىلىۋازلىق ئىنتايىن تەرەققىي قىلغانىدى. ھەر قەبىلە ئۆز ئىگىلىكىگە ماس كېلىدىغان زېمىندا مۇستەقىل ياشايتتى، ئىجتىمائىي سەۋىيىسىمۇ تەكشىسىز ئىدى. قەبىلىلەر ئوتتۇرىسىدا دائىم ئۇرۇش بۇلۇپ تۇراتتى. بۇلۇپمۇ مايا دۆلىتى، ئازتېك دۆلىتى ۋە ئىنكا دۆلىتىنىڭ ئارقا-ئارقىدىن قۇرلۇشى بويى سۇندۇرۇلغان قەبىلە ئەزالىرىنىڭ قەلبىدە قىساس دېغى قالدۇرۇلغانىدى مۇستەملىكىچىلەر ئىندىئانلاردىكى بۇ خىل قەبىلىۋازلىق ھالىتىدىن ئۈنۈملۈك پايدىلانغان ئىدى. ئۇلار قەبىلىلەر مۇستەقىللىقىنى ھەدەپ بازارغا سېلىپ، يەرلىك ئاھالىلەرگە ئىلگىرىكى قەبىلىسىنى قۇرۇپ بىرىشكە ۋەدە بىرىپ ئۇلارنى ئۆز

خانلىقىغا قارشى چىقىشقا كۈشكۈرتكەن ۋە كونا زىددىيەتلەرنى تىرىلدۈرۈپ قەبىلىلەر ئارا ئۆچمەنلىك پەيدا قىلىپ ، قەبىلىلەرنىڭ ئۆز ئارا ئۇرۇشۇپ قان تۆكۈشىگە سەۋەپ بولغان ھەمدە بىر قەبىلىنى يوقاتماقچى بولسا ئالدى بىلەن شۇ قەبىلىگە دۈشمەن قەبىلىنى قولغا چۈشۈرۈپ ئۇنىڭدىن پايدىلانغان خۇددى ماركىس ئېيتقانندەك ، «ئىسپانىيەلىكلەر ئامېرىكا قىتئەسىگە ھۆكۈمرانلىق قىلغان چاغلىرىدا ، بىر قەبىلىە باشلىقنى تىرىك تۇتۇۋالسا بارلىق قەبىلىە ئەزالىرىنىڭ پالەچ ھالغا چۈشۈپ قېلىپ ئۇرۇش قىلىشنى خالىمايدىغانلىقىنى بىلىۋالغان ، شۇڭا ئۇلار ئالدى بىلەن پادىشاھ ياكى قەبىلىە باشلىقلىرىنى قولغا چۈشۈرۈش ، ئۇنى ئۆز مەقسىتىگە يەتكۈچە تىرىك ساقلاش ھىيلىسىنى قوللانغان» . 1519 - يىلى كورتىس ئارتېك پادىشاھىنى ئالداپ نەزەر بەنىت قىلىۋالغان . ھەر قايسى قەبىلىلەر ئىتتىپاقلىشىپلا چىققا ئىككى يىل ئىچىدىلا ئارتېكلار مۇنقەرز قىلىنغان .

1533 - يىلى پېساررو ئىنىكا دۆلىتىگە باستۇرۇپ بارغاندا ئالدى بىلەن پادىشاھلىق تەختىنى تارتىۋېلىش كويىدا يۈرگەن ئىنىدىن ئاقسۆڭەكلەرنى ئۆزىگە تارتىپ ، ئۇلارغا تەختىنى ئېلىپ بېرىش ۋەدىسىنى بېرىپ ، ئۇلارنىڭ ياردىمىگە ئېرىشىپ ئالتە مىليون نۇپۇسلۇق ئىنىكا دۆلىتىنى ئۇڭايلا بېسىۋالغان .

1546 - يىلى يەنە بىر مۇستەملىكىچى مۇتەيىخ مايا دۆلىتىگە باستۇرۇپ بارغاندا ئىككى چوڭ قەبىلىە ئوتتۇرىسىدا ھۇقۇق تالىشىش كۈرۈشى بۇلۇۋاتاتتى . مۇتەيىخ «ئاۋۋال بىرى بىلەن ئىتتىپاقلىشىپ ئۇنىڭ دۈشمىنىنى يۇقۇتۇش ، ئارقىدىن ئۇنىمۇ ساق قويماسلىق» ھىيلىسىنى ئىشلىتىپ ئىمپېرىيە دەرىجىسىگە يەتكەن مايا دۆلىتىنى ئازغىنا ئەسكەر بىلەن مۇنقەرز قىلغان .

8. رەزىل ۋاستىلەرنى قوللىنىپ جىسمانىيەتنى قورنىتىش ھېيلىسى

ئىسپانىيە مۇستەملىكىچىلىرى ئىندىئانلارنى دەسلەپكى قەدەمدە مۇستەملىكىسىگە ئايلاندۇرۇپ بولغاندىن كىيىن، نۇقۇل ئىقتىسادىي ئۈنۈم قوغلاشتى ئۇلار ئىندىئانلار تېرىشنى بىلىدىغان «47خىل مۇستە زىرائەت - ئۈسۈملۈككە قانائەت قىلماي باشقا قىتئەلەردىن يەنە 200خىل زىرائەت كۆچۈرۈپ باردى. ئىندىئانلارنى ئىبىرىيە يېرىم ئارىلىغا خاس ئىگىلىك شەكلى ۋە قورال سايىمانلارنى قوللىنىشقا مەجبۇرلىدى. ملىكىچىلەر دېھقاننىڭ قولىدا بىر پارچە يەر بولسىلا ھەممىنى ئۇنتۇپىدۇ» دەپ قارىغاچقا، ئىندىئانلارنىڭ قولىدىكى يەرنى تارتىۋالماي، يەرسىزلەندۈرۈشنىڭ يەنە بىر خىل شەكلى - ئېغىر باج - سىلىق ۋاستىسىدىن پايدىلاندى. يىل ئاخىرىدا ھۇسۇلنىڭ يېرىمىنى (بەزى جايلاردا ئۈچتىن بىر ياكى ئۈچتىن ئىككى قىسمىنى) باج - سىلىققا ھېسابلان تۇتۇپ قالدى. ياۋرۇپادا قايسى مەھسۇلاتنىڭ بازىرى ئىتتىك بولسا ئىندىئانلارنى شۇ خىل زىرائەتلەرنى تېرىشقا مەجبۇرلىدى، ياۋرۇپادىن كىيىپ مېال - چارۋا يىغىۋېلىپ كېلىپ ئىندىئانلارغا مەجبۇرى باققۇزدى. ئىندىئانلارنى ئالداپ ئۇزۇقلۇق قىممىتى ئىنتايىن تۆۋەن نەرسىلەرنى يېيىشكە كۆندۈردى. ئۇزۇقلۇق يېتىشمەسلىك، يۇقۇملۇق كىسەل، ئېغىر ئەمگەك قاتارلىق سەۋەپلەر تۈپەيلىدىن ئىندىئانلار تۈركۈم - تۈركۈملەپ قىرىلىپ كەتتى. مۇستەملىكىچىلەر يەنە ئىندىئانلارنىڭ قولىدىكى بايلىقنى يېيىۋېلىش مەقسىتىدە ئۆزلىرى ئويدۇرۇپ چىققان «جەننەت بىلىتى» نى يۇقىرى باھادا زورلاپ ساتتى. ئۆلگۈچى ئىندىئانلاردىن قالغان مىراسنىڭ يېرىمىنى ئۆلگەندىن كىيىنكى دۇئا - ئىلاۋەت ھەققىگە تۇتۇپ قالدى. شۇنداق قىلىپ ئىندىئانلارنىڭ ھاياتىدىن ھېچ پەرقى قالمىدى. ئىندىئان دىنىلىرىدا ھاراققا چىلانغان قوناقنى ئوت كۆيدۈرۈپ ئىلاھلارغا نەزىر قىلىش ئادىتى بار ئىدى. مۇستەملىكىچىلەر بۇ ئادەتنى خىرىستىئان دىنىنىڭ مۇناسىۋەتلىك تەرەپلىرى بىلەن بىرلەشتۈرۈپ ئىندىئانلارنى ھاراققا قىزىقتۇردى. 1544 - يىلى مىكسىكىدا تۇنجى ھاراق

زاۋۇتى قۇرۇلغاندىن باشلاپ، جاي-جايلىرىدا زەھەرلەش كۈچى زور بولغان يۇقىرى گرادۇسلۇق ھاراق ئىشلەيدىغان زاۋۇتلار كەينى - كەينىدىن قۇرۇلدى. ھاراق بوتكىلىرىمۇ يىراق - يېقىندىكى يېزىلارغا قەدەر ئۇمۇملاشتى؛ ھەممە نەرسىدىن ئايرىلغان ئىندىئانلار بىراقلا بىرىلىپ كەتتى ھاراق ئىندىئانلارنى زەئىپلەشتۈرۈپ، جەڭگىۋارلىقنى يۇقاتتى ئۇلار ساقال قۇيۇشقا قارا رەڭلىك كىيىم كىيىشكە ئادەتلەنگەن ئىسپانىيەلىكلەردىن ئۆلگۈدەك قورقىدىغان (ئىندىئان دىنىدا ئۆلۈم ئىلاھى ساقاللىق سۈپەتتە تەسۋىرلىنەتتى، قارا رەڭمۇ بالايى - ئاپەتنىڭ سىمۋولى ئىدى)، ھەتتا ئون ئىندىئان بىر ئىسپانىيەلىكنى ئۆلتۈرۈۋېتىشكە جۈرئەت قىلالمايدىغان ھالغا چۈشۈپ قالدى ئۆزلىرىنىڭ يوغان بەستى بىلەن كولۇمبوغا يۇنان ئەپسانىلىرىدىكى «گىگانت ئادەملەر» نى ئەسلەتكەن ئىندىئانلار ھاراققا بىرىلگەندىن كىيىن، بارغانسېرى كىچىكلەپ، ئاجىزلىشىپ كەتتى. ئىندىئانلار دۇنيادا تۇنجى بۇلۇپ تۇغۇت چەكلەش دورىسىنى ئىشلەتكەن بەقۇۋۋەت خەلق ئىدى. ھاراققا بىرىلگەندىن كىيىن، ئۇلارنىڭ بىۋىرلىكى ئاجىزلاپ، ئۇرۇقى پۇچەكلىشىپ ئەۋلاد قالدۇرالمىدىغان دەرىجىگە يەتتى. ھەتتا بىر نەچچە بوتولكا ھاراقنى دەپ خاتىرىلىق قىلىدىغان ساتقىنلارمۇ بىر نەچچە يۈز بوتولكا ھاراققا ئۆز زېمىنىنى تېگىشۋېتىدىغان قەبىلە باشلىقلىرىمۇ كۆپلەپ چىقتى.

ياۋرۇپا سانائەت ئىنقىلابىدىن كىيىن ئىندىئانلارغا قارىتىلغان قۇتلۇق سىياسىتى ئۆلۈم سىياسىتىگە ئالماشتى. ئامازۇن دەريا ۋادىسىدىكى ئىككى مىليونغا يېقىن ئىندىئان خەلقى مۇستەملىكىچىلەرنىڭ بۇ جايدا كان ئېچىش، زاۋۇت قۇرۇشقا نازارەتلىق بىلدۈرۈپ، چەت جايلارغا كۆچۈشكە قارشى تۇرغاچقا مۇستەملىكىچىلەر سۇ ئارقىلىق مەخپىي تارقىتىلغان مىكروبتا يۇقۇملىنىپ پۈتۈنلەي قىرىلىپ كەتتى (ھازىر 100 مىڭچە ئىندىئان قالدى). شەرقىي شىمال كولۇمبىيە ئورمانلىقىدىكى كادىيە ئىندىئانلىرى ئۆزلىرى ئاچقان ئالتۇن كانىنىڭ ئىگىلىك ھۇقۇقىنى مۇستەملىكىچىلەرگە

ئۆتكۈزۈپ بېرىشنى خالىمىغاچقا، مۇستەملىكىچىلەر تەرىپىدىن ئۇزۇق-تۆلتىك جەھەتتە قامال قىلىنىپ، سىل كىسىلى بۇلۇپ قىرىلىپ تۈگىدى. بىرازىلىيە ئىسسىق بەلۋاغ ئورمانلىقىدىكى ئىندىئانلار مۇستەملىكىچىلەر قەستىن يۇقتۇرغان قىزىل كىسىلى بىلەن يۇقۇملىنىپ قىرىلىپ كەتتى. باشقا نۇرغۇن جايلاردىكى ئىندىئانلارمۇ مۇستەملىكىچىلەر «ئىئانە» قىلغان، يۇقۇملۇق كىسەلگە گىرىپتار بولغۇچىلار كېيىپ تاشلىۋەتكەن كىيىملەرنى كېيىپ، يۇقۇملىنىپ قىرىلىپ كەتتى. بەزى مۇستەملىكىچى كاتىب باشلىرى «ئەيسا خرىستىئان دىنىغا بايلىق ياراتقۇچىلارنى قوللايدۇ» دېگەندەك دىنى نىقابقا ئۇرىنىۋېلىپ، ئاشكارا ھالدا «ئىندىئانلار ئىنسانلارنىڭ نەسلى ئەمەس كۆيۈرۈش، پارتلىتىش ئارقىلىق ئۇلارنى قۇرۇتۇۋېتىش كىرەك» دەپ جازا سالدى. ھەتتا، مۇستەملىكىچىلەر ۋىيېتنام، ئامازۇن دەرياسى ۋادىلىرىدىكى، كارىت دېڭىزى ساھىلىدىكى ئىندىئانلارنى ئەمگەككە سېلىش باھانىسىدا يىرتقۇچ ھايۋان، زەھەرلىك ئىلان، تېمىساق، كىت، كۆپ جايلارغا باشلاپ بېرىپ يىرتقۇچ جانلىقلارغا يەمچەك قىلىپ يۇقۇتسۇۋەتتى. مۇشۇنداق رەزىل ۋاسىتىلەر ئالدىدا 40 مىليون نۇپۇسلۇق ئىندىئان خەلقىدىن ھازىر قالغىنى بىر مىليوندىن سەل ئاشىدۇ.

9. خەلقئارا مەۋجۇتلۇق ئىنتېرناتسىئونالىنىڭ خىتابى - قالدۇق ئىندىئانلارنىڭ باھارى

1969 - يىلى لوندوندا خەلقئارا مەۋجۇتلۇق ئىنتېرناتسىئونالىنىڭ قۇرۇلۇشى مۇستەملىكە ئاستىدا يۇقىلىشقا يۈزلىنىۋاتقان ئىندىئانلارغا باھار شامىلى ئېلىپ كەلدى. مەۋجۇتلۇق ئىنتېرناتسىئونالى «بىز ئەڭ ئەقەللىي ھوقۇقنى - مىللەتلەرنىڭ ئەلبىساقىتىن ياشاپ كەلگەن ئۆز زېمىنىدا ھاقارەتلەنمەي ئىچ - يالىڭاچ قالماي ئەركىن ياشاش ھوقۇقىنى قوغداش ئۈچۈن كۈرۈشىمىز» دېگەن بۇرچنى ئۆزىگە قىلدىغان. 80 - يىللاردا پانامادىكى «قىزىلتاغ» ۋادىسىدا لوندوندىكى بىر شىركەت 22 مىليارد دوللار مەبلەغ سېلىش بەدىلىگە دۇنيادىكى ئەڭ چوڭ مىس كان ئاچماقچى بولغان

ۋە بۇ جايدىكى بىر مىليوندىن ئارتۇق ئىندىئان خەلقىنى سىرتقا قوغلىغان چاغدا، ئىنتېرناتىسۇنال «يەرلىك خەلقنىڭ ئۆز مۇھىتىدىن ئايرىلغانلىقى ئۇلارنىڭ ھالاك بولغانلىقىنى كۆرسىتىدۇ»، «يەرلىك ئاھالە ئەتراپقا كۆچسە ئۇلار ئوتتۇرىسىدىكى ئىنسانىي مۇناسىۋەت تورى بۇزۇلۇپ، غۇرۇرى دەپسەندە بۇلىدۇ... يەرلىك خەلقنىڭ مەۋجۇتلۇق ھۇقۇقىنى قوغدايلى، ئۇلارغا ئۆزىنى قوغداش تەكلىپلىرىنى ئۆگىتەيلى، مەدەنىيەتلىك جەمىيەتنىڭ ئۇلارغا بولغان زىيىنىنى ئازايتايلى» دەپ ئېيتىراز بىلدۈردى.

ئامېرىكىلىق ئىنسانشۇناس يوهان لېندېن ھۆكۈمەتنىڭ «ئېچىش «سىياسىتىنىڭ تەسىرىدە ئىندىئانلارنىڭ نەسلى قۇرۇپ كېتىشىگە يۈزلەنگەنلىكىنى، بىر نەچچە ئون يىل ئىچىدىلا برازىلىيەدىكى 270 ئىندىئان قەبىلىسىنىڭ 90 نەچچىسىنىڭ يوقىلىپ كەتكەنلىكىنى ئۈچتىن ئىككى قىسىم قەبىلىنىڭ ئادەم سانىنىڭ مىڭغىمۇ يەتمەيدىغانلىقىنى ئاشكارىلىدىغاندىن كېيىن، برازىلىيەلىك ئىنسانشۇناس داشى رېبىلو ماقالە ئېلان قىلىپ «پەقەت قىلچە ئىقتىسادىي قىممىتى يوق دەپ قارالغان جايلاردىلا ئىندىئانلارنى قوغۇدەك زىمىنغا ئېرىشەلەۋاتىدۇ، قۇەيەردە بايلىق بارلىقى سېزىلگەن كۈندىن باشلاپ شۇ جايدىكى ئىندىئانلارغا قىيامەت باشلىنىدۇ» دەپ نازارەتلىق بىلدۈردى. مەۋجۇتلۇق ئىنتېرناتىسۇنالنىڭ ئەزاسى بىنتېرى ئامېرىكا ھۆكۈمىتىگە باياناتنامە تاپشۇرۇپ «بىز ھۆكۈمەتتىن ئاچماسلىق... نى تەلەپ قىلمايمىز، بىز پەقەت ھۆكۈمەتتىن ئېچىش پىلانىنى تۈزىدىغان چاغدا يەرلىك مىللەتلەرگە قانچىلىك ئاۋازچىلىق كەلتۈرىدىغانلىقىنى ئويلىنىشىنى، ئۇلارنىڭ كېيىنكى تەقدىرىنىمۇ پىلانغا كىرگۈزۈشنى تەلەپ قىلىمىز» دەپ تەلەپ قويغان.

ئىنسانشۇناسلار ھازىر دۇنيادا ئەڭ ئىلغار دەپ قارىلىۋاتقان تۇغۇت چەكلەش دورىسىنىڭ ئىندىئانلارنىڭ مىڭ يىللار ئىلگىرىكى ئىجادىيىتى ئىكەنلىكىنى، ئامېرىكا ئارمىيىسىنىڭ پارس قولتۇقى ئۇرۇشىدا ئىندىئانلار

مىلادىدىن ئىلگىرى ئىجاد قىلغان دورىلارنى ئىشلەتكەنلىكىنى ئاشكارىلاش ئارقىلىق، ئىندىئانلارنىڭ ئەنئەنىۋى ئىگىلىك شەكلىنىڭ، قىلچەن ھۈنەرۋەنچىلىكىنىڭ، ئاڭ سېستىمىسىنىڭ قېتىملىق تەشۋىق قىلىنىشى. شۇنىڭدىن كېيىن بىر مۇنچە ئالىملار «بىلىمنى ساقلاپ قېلىشنىڭ ياخشى چارىسى ئۇنى ئۆزى پەيدا بولغان زېمىندا ئىزچىللىققا ئىگە قىلىش ئىندىئانلارنى ئىقتىسادىي ئۈنۈمگە قېلىقتۇرۇش يولى ئارقىلىق ئۇلارنىڭ ئەنئەنىۋى ئىگىلىك شەكلىنى داۋاملاشتۇرۇشنى قولغا كەلتۈرۈش كىرەك» دەپ ھېسابلىغاندىن كېيىن، مەۋجۇدلىق ئىنتېرناتسىئونالنىڭ ئامېرىكا شۆبىسى ئامازۇن ۋادىسىدا «مەدىنى مىراسلارنى قوغداش ئورنى» قۇرۇپ، ئامازۇن ھاۋزىسىدا چىقىدىغان ھەر خىل مېۋە ئۆسۈملۈك مېيى ۋە دورا ئۆسۈملۈكلىرىنى گۈل-گىياھ جەۋھەرلىرىنى خەلقئارا بازارغا سالغان مەسئۇل خادىملارنىڭ مۆلچەرلىشىچە بۇ ئورۇن 20 يىلدا 15 مىليارت ئامېرىكا دوللىرىلىق ساپ پايدا يارىتىدىغان، بۇ جايدىكى ئىندىئانلار يىلغا بىر مىليارت ئامېرىكا دوللىرىغا ئېرىشىدىكەن، ئۇلار بۇ پۇل ئارقىلىق مەكتەپ، دوختۇرخانا، مىللى كارخانىلارنى قۇرىدىكەن.

1989 - يىلى كالفورنىيەدە «شامان دورىلىرى» شىركىتى ئېچىلغان. بۇ شىركەتمۇ ئىندىئانلارغا زور مىقداردا پايدا يارىتىپ بەرگەن. نىيو-يۇرك ئۆسۈملۈك تەتقىقات ئورنىنىڭ باشلىقى بېلىك ئۆزىنىڭ پەقەت ئىندىئانلارلا تېرىشنى بىلىدىغان زىرائەتلەر ئىچىدىن راك ۋە ئەيدىز كىسەللىكلىرىگە شىپا بۇلىدىغان ماددىنى دەسلەپكى قەدەمدە بايقىغانلىقىنى تەتقىقاتى مۇۋەپپەقىيەت قازانسا ئىندىئانلارنىڭ نۇرغۇن پايدىغا ئېرىشىدىغانلىقىنى ئېلان قىلغان.

يېڭى گۋېنىيەگە تۇنجى قېتىم بارغان ئاۋسترالىيىلىك پېترىات 70 - يىللاردا بۇ جايدا بىر ساياھەت ئورنى ئاچقان، ھەر يىلى ئون مىڭدىن ئارتۇق ساياھەتچىنى كۈتىۋالغان ھەم بۇ جايدا ئېرىشكەن پايدىنىڭ كۆپ قىسمىنى

يەرلىك ئىپتىدائىي مىللەتلەرگە ئىئانە قىلىۋەتكەن. يېقىنقى يىللاردا ئىندىئان يېزىلىرىغا بارغان ساياھەتچىلەر ھەر بىر ئىندىئان ئاقساقىلىنىڭ ئەتراپىغا 2-3 يۈز ياشنىڭ توپلىشىپ قەدىمكى مەدىنىيەت ئەنئەنىلىرىنى، ئاڭ-چۈشەنچىلىرىنى ئۆگىنىۋاتقانلىقىنى، بۇرۇن شەھەرلەرگە قېچىپ كەتكەن ئىندىئان ياشلىرىنىڭمۇ ئارقا-ئارقىدىن ئۆز يۇرتلىرىغا قايتىۋاتقانلىقىنى كۆرگەن.

"ئاسىيا كىنىدىكى گېزىتى" نىڭ 96-يىل 1-ئايدىكى سانلىرىدىن ئېلىندى.

<http://www.tirkax.cn/bbs/viewthread.php?tid=8>

ئېلىكتاب تۈزگۈچى: پانار تاغ

2009/10/11

www.docin.com

ئوقۇرمەنلەر سىمىگە :

ئىسسالامۇئەلىيەكۇم ، ئوقۇرمەن .

بۇ ئېلىكىتاب شەخىسنىڭ قىزىقىشى ۋە شەخىس قىلىشى نەتىجىسىدە دوستلارنىڭ ئوقۇپ پايدىلىنىشى ۋە مەنپەئەتلىنىشى ئۈچۈن تۈزۈلۈپ ، تۈردا ھەقىسىز تارقىتىلدى .

ئېلىكىتابقا كىرگۈزۈلگەن ئەسەرلەرنىڭ كېلىش مەنبەسى ئىنتېرنېت بولۇپ ، ئەسەرلەرنىڭ ئاپتورلۇق ھوقۇقى ۋە ئەسەردىكى كۆز قاراشلار ئەسلى ئاپتورغا مەنسۇپ . (ئەسەرنىڭ باشقا ھوقۇقلىرى ئەسەرنى نەشىر قىلغان ئورۇن ، شۇ ئەسەرنى تۈرغا يوللىغۇچى ۋە ھوقۇق بېرىلگەن تۈر بېكەتكە مەنسۇپ) .

بۇ ئېلىكىتابنى سودا ئىشلىرى ۋە باشقا ھەر قانداق قانۇنسىز يوللارغا ئىشلىتىشكە بولمايدۇ . ئەگەر ئاپتورنىڭ ياكى نەشىر ھوقۇقىغا ئىگە ئورۇنلارنىڭ رۇخسەتسىز سودا ياكى باشقا قانۇنسىز ساھەلەردە ئىشلىتىپ ، بىرەر مەسىلە كۆرۈلسە بارلىق ئاقىۋەتكە شۇ كىشى ياكى ئورۇن مەسئۇل ، ئېلىكىتاب تۈزگۈچى ۋە تارقاقچى بىلوگ ھېچقانداق مەسئۇلىيەتنى ئۈستىگە ئالمايدۇ !

ئەگەر سىز ئاپتورلۇق ھوقۇقىغا ياكى نەشىر ھوقۇقىغا دەخلى قىلىدىڭىز دەپ قارىسىڭىز ئېلىكەت ئارقىلىق ئەسكىرتىپ قويۇلۇپ ، ياكى بىۋاسىتە ئېلىكەت تارقاقچى بىلوگ — چوڭدىل بىلوگىدا سۆز قالدۇرۇپ قويىسىڭىز مۇ بولىدۇ . بىز كۈنكېرت ئەھۋالغا ۋە تەلىپىڭىزگە ئاساسەن مۇناسىپ تەدبىر قوللىنىمىز .

ئەگەر چوڭدىل بىلوگى تۈزۈپ - تارقاتقان ئېلىكەتابلارغا قارىتا بىكىر - تەكلىپىڭىز بولسا بىزدىن ئايمىغايىسىز . بىز كېيىنكىلىرىنى تېخىمۇ مۇكەممەللەشتۈرۈپ تۈزۈپ تارقىتىمىز . بىلوگىمىزدىكى يازمىلار ، ئېلىكەتابلار ۋە باشقا چۈشۈرۈش ماتېرىياللىرى داۋاملىق يېڭىلىنىپ ۋە مۇكەممەللەشتىپ تۇرىدۇ . يۇقىرىدىكى ئەسكىرتىش ئاساسىدا خالىغانچە چۈشۈرۈپ پايدىلانىشىڭىز بولىدۇ .

بىلوگىمىز تۈزۈپ - تارقاتقان ئېلىكەتابلار ۋە باشقا ماتېرىياللار سىزگە نەپ يەتكۈزگەن ، يارىغان بولسا بىلوگىمىزغا يات - يات قەدەم تەشۋىر قىلىڭ . چوڭدىل بىلوگىمىز كەلگۈسى تەرەققىياتى ئۈچۈن ، بىلوگىمىزنى قوللاش يۈزىسىدىن ھەر قېتىم كەلگىنىڭىزدە بىلوگىمىزنى ئالانلارنى بىر قېتىم چېكىپ قويۇشنى ئۇنۇتماڭ ، رەھمەت .

ھۆرمەت بىلەن : چوڭدىل بىلوگىدىن چوڭدىل .

ئېلىكەت تۈزگۈچى : چوڭدىل بىلوگى ھەمكارلاشقۇچىسى __يانار تاغ

تارقاقچى : چوڭدىل بىلوگى <http://choghdil.blogbus.com>